



खुम्बु पासाङल्हामु गाउँपालिका
सोलुखुम्बु जिल्ला,
प्रदेश नं. १, नेपाल
स्थानीय सरकारबाट प्रकाशित



खुम्बु पासाङल्हामु गाउँपालिका राजपत्र

भाग: १ खण्ड: ३

मिति: २०७६ असार १० गते नियमित

(१) प्रस्तावना:

सार्वजनिक तथा निजी निर्माण व्यावसाय क्षेत्रको ज्ञान र विशेषज्ञतालाई उपयोग गर्न तथा सार्वजनिक खरिदको मुलभूत विशेषताहरूलाई अक्षुण्ण राखी सार्वजनिक निर्माणको क्षेत्रमा पारदर्शिता, स्वच्छता, ईमानदारीता, जवाफदेहीता, विश्वसनियता तथा भेदभाव रहित प्रतिस्पर्धी बनाउन वाञ्छनिय भएकोले, खुम्बु पासाङल्हामु गाउँपालिकाको सभाले यो ऐन बनाई लागु गरेको छ ।

१. संक्षिप्त नाम र प्रारम्भ: (१) यस ऐनको नाम “निर्माण व्यवसायी इजाजत ऐन, २०७६” रहेको छ ।
- (२) यो ऐन तुरुन्त लागु हुनेछ ।
२. परिभाषा: बिषय वा प्रसंग ले अन्यथा अर्थ नलागेमा यस ऐनमा,
 - (क) “इजाजत पत्र” भन्नाले यस ऐन बमोजिम निर्माण व्यवसाय गर्न दिइने “घ” वर्गको इजाजत पत्र सम्झनुपर्छ ।
 - (ख) “कार्यालय” भन्नाले खुम्बु पासाङल्हामु गाउँपालिकाको कार्यालय सम्झनुपर्छ ।
 - (ग) “कार्यपालिका” भन्नाले खुम्बु पासाङल्हामु गाउँपालिकाको कार्यपालिका सम्झनुपर्छ ।
 - (घ) “प्रमुख प्रशासकीय अधिकृत” भन्नाले खुम्बु पासाङल्हामु गाउँपालिकाको प्रमुख प्रशासकीय अधिकृतको हैसियतमा काम गर्ने अधिकृत सम्झनुपर्छ ।
 - (ङ) “नवीकरण” भन्नाले यस ऐन बमोजिम “घ” वर्गको निर्माण व्यवसायी इजाजत पत्रको प्रत्येक वर्ष गरिने नवीकरण सम्झनुपर्छ ।
३. इजाजतपत्र प्राप्त नगरी सार्वजनिक निर्माण कार्य गर्न नहुने: प्रचलित कानूनमा अन्यथा व्यवस्था भएकोमा बाहेक यस ऐन बमोजिम इजाजतपत्र प्राप्त नगरी “घ” वर्गको निर्माण व्यवसायीको नामबाट कसैले पनि सार्वजनिक निर्माण कार्य गर्न गराउन हुँदैन ।

४. नयाँ इजाजतपत्र सम्बन्धी व्यवस्था: (१) सार्वजनिक निर्माण कार्य गर्न चाहने निर्माण व्यवसायीले अनुसूची-१ बमोजिमको ढाँचामा अनुसूचि-५ बमोजिमको विवरण सहित सार्वजनिक निर्माण कार्य गर्न इजाजतपत्रको लागि गाउँपालिकाको कार्यालयमा प्रमुख प्रशासकीय अधिकृत समक्ष दरखास्त दिनु पर्नेछ ।
- (२) उपदफा (१) बमोजिमको दरखास्त उपर छानविन गरी इजाजतपत्र उपलब्ध गराउन आवश्यक सिफारिस गर्न देहाय बमोजिमको एक सिफारिस समिति रहनेछ ।
- (क) प्रमुख प्रशासकिय अधिकृत – संयोजक
- (ख) इञ्जिनियर – सदस्य
- (ग) प्रमुख प्रशासकिय अधिकृतले तोकेकोसब इञ्जिनियर – सदस्य सचिव
- (३) उपदफा (२) बमोजिमको इजाजत पत्रका लागि समितिले गरेको सिफारिस सहित प्रमुख प्रशासकीय अधिकृतले इजाजतपत्र प्रदान गर्ने निर्णयका लागि कार्यपालिका समक्ष पेश गर्नेछ ।
- (४) कार्यपालिकाको निर्णय अनुसार प्रमुख प्रशासकीय अधिकृतले इजाजत पत्र बापत अनुसूची-२ बमोजिमको दस्तुर लिई निजलाई अनुसूची-३ बमोजिमको ढाँचामा इजाजत पत्र प्रदान गर्नेछ ।
- (५) यो ऐन प्रारम्भ हुनु भन्दा अघि प्रचलित कानून बमोजिम “घ” वर्गको इजाजतपत्र लिएको भए यसै ऐन बमोजिम कार्यालयमा अनुसूचि-६ को ढाँचामा अभिलेखीकरण गर्न निवेदन दिनु पर्नेछ ।
- (६) उपदफा (५) बमोजिमको निवेदन परेकोमा कार्यालयले त्यस्तो इजाजत पत्रको कार्यालयले अभिलेख दुरुस्त राख्नु पर्नेछ ।
५. इजाजतपत्रको अवधि र नवीकरण: (१) दफा (४) बमोजिम प्रदान गरिएको इजाजतपत्र दफा (६) बमोजिम खारेज भएको वा प्रचलित कानूनमा अन्यथा व्यवस्था भएको अवस्थामा बाहेक चालु आर्थिक वर्षको अन्यसम्म मात्र मान्य रहनेछ ।
- (२) उपदफा (१) बमोजिम इजाजतपत्रको अवधि समाप्त भएमा प्रत्येक निर्माण व्यवसायीले इजाजतपत्रको अवधि समाप्त भएकोे तिन महिना भित्र प्रचलित कानून बमोजिम संघ, प्रदेश र गाउँपालिकालाई तिर्नुपर्ने कर तिरी सकेको प्रमाण स्वरूप सम्बन्धित कार्यालयबाट प्राप्त कर चुक्ता प्रमाणपत्र तथा फर्म वा कम्पनीको दर्ता नवीकरण सहित गाउँपालिकाबाट अनुसूची-२ बमोजिमको दस्तुर तिरी नवीकरण गराउनु पर्नेछ । इजाजत पत्र नवीकरण गर्न गाउँपालिकामा कागजात पेश गर्दा अनुसूची-४ बमोजिमको पास बुक भरी अधिल्लो आर्थिक वर्षको सो फर्म वा कम्पनीले आफुले गरेको कार्यहरूको अद्यावधिक विवरण समेत पेश गर्नु पर्नेछ ।
- (३) उपदफा (२) बमोजिमको म्याद नाघेको छ महिनाभित्र सबै प्रकृया पुरा गरी इजाजतपत्र नवीकरण गराउन चाहने निर्माण व्यवसायीले नवीकरण गर्न माग गरेमा अनुसूची-२ बमोजिमको दोब्बर दस्तुर लिई प्रमुख प्रशासकीय अधिकृतले इजाजतपत्र नवीकरण गरीदिन सक्नेछ ।
- (४) यस दफा (५) मा जुन सुकै कुरा लेखिएको भएता पनि दफा (४) को उपदफा (६) बमोजिम अभिलेखीकरण भएको निर्माण व्यावसायिले यो ऐन प्रारम्भ भएको मितिले तीन महिना भित्र पहिलो पटकका लागि नवीकरण गर्न आएमा जति वर्षको भएपनि प्रत्येक वर्षको लाग्ने दस्तुर लिई कार्यालयले नवीकरण गरिदिनु पर्नेछ ।
- (५) दफा (४) को उपदफा (६) बमोजिम अभिलेखीकरण भएको निर्माण व्यावसायिले दफा (५) को उपदफा (४) को अवधि पछिको प्रत्येक वर्षको नवीकरण सम्बन्धी व्यवस्था दफा (५) को उपदफा (२) र (३) बमोजिम हुनेछ ।

६. इजाजतपत्रको नामसारी: गाउँपालिकाबाट जारी भएका इजाजतपत्र देहायको प्रमाण पेस गरेको अवस्थामा एक व्यक्तिको नामबाट अर्को व्यक्तिको नाममा इजाजतपत्र कार्यालयबाट नामसारी गरिदिन सक्नेछ ।

- (क) तोकिएको सरकारी निकायमा रहेको सरकारी दायित्व भुक्तानी गरेको निस्सा,
- (ख) गाउँपालिकालाई तिर्नुपर्ने कर चुक्ता गरेको प्रमाण पत्र,
- (ग) तोकिएको निकाय वा कार्यालयबाट फर्म वा कम्पनी नामसारी गरेको प्रमाण पत्र वा निस्सा,
- (घ) इजाजतपत्र प्राप्त निकायले इजाजतपत्र नामसारीको लागि गरेको मञ्जुरीनामा र
- (ङ) इजाजतपत्र नामसारीको लागि अनुरोध सहितको निवेदन ।

७. इजाजतपत्रको खारेजी: (१) देहायको अवस्थामा गाउँपालिकाले निर्माण व्यवसायीको इजाजतपत्र खारेज गर्न सक्नेछ :

- (क) झुठा विवरण पेश गरी इजाजतपत्र प्राप्त गरेको प्रमाणित भएमा,
 - (ख) सार्वजनिक निर्माण कार्य गर्ने वा गर्न पाउने उद्देश्यले नेपाल सरकार तथा संगठित संस्थामा झुठा विवरण पेश गरेको सम्बन्धित निकायबाट लेखि आएमा,
 - (ग) सार्वजनिक निकायसंग भएको सम्झौता बमोजिम कार्य सम्पन्न नगरेको वा सम्झौताको गम्भिर उल्लंघन भएको सम्बन्धित निकायबाट लेखि आएमा,
- २) उपदफा (१) बमोजिम इजाजतपत्र खारेज गर्नु अघि सम्बन्धित निर्माण व्यवसायीलाई स्पष्टीकरण पेश गर्न मनासिब माफिकको मौका दिइने छ ।
- (३) दफा ५ को उपदफा (३) बमोजिमको म्यादभित्र नवीकरण नभएको इजाजतपत्र स्वतः खारेज हुनेछ ।
- (४) उपदफा (१) वा (३) बमोजिम इजाजतपत्र खारेज भएकोमा गाउँपालिकाले त्यसको जानकारी सम्बन्धित फर्म वा व्यक्ति वा कम्पनी दर्ता गर्ने कार्यालयलाई दिनेछ ।

८. इजाजतपत्रको प्रतिलिपी दिने व्यवस्था : कुनै निर्माण व्यवसायीले इजाजतपत्र हराए वा नासिएको कारणबाट इजाजतपत्रको प्रतिलिपी पाउन निवेदन गरेमा अनुसूची-२ बमोजिमका दोब्बर दस्तुर प्रमुख प्रशासकीय अधिकृतले इजाजतपत्रको प्रतिलिपी दिनु पर्नेछ ।

९. प्रचलित कानून बमोजिम हुने : यस ऐनमा लेखिए जति यसै बमोजिम र अन्यको हकमा प्रचलित कानून बमोजिम हुनेछ ।

१०. नियमावली बनाउन सक्ने: यस ऐनको कार्यान्वयनको लागि कार्यपालिकाले नियमावली, कार्यविधि, निर्देशिका स्वीकृत गरी लागु गर्न सक्नेछ ।

११. अनुसूचीमा हेरफेर गर्न सक्ने: यस ऐन बमोजिमका अनुसूचीहरूमा गाँउ कार्यपालिकाले समय समयमा हेरफेर गर्न सक्नेछ।

अनुसूचि-१
कार्यविधि को दफा २को उपदफा (१) सँग सम्बन्धित
ईजाजतपत्रको लागिदिईने दरखास्त

दरखास्तवालाको
फोटो

श्री खुम्बु पासाङल्हामु गाउँपालिकाको कार्यालय

यसकार्यालयको कार्यविधिबमोजिम सार्वजनिक निर्माण कार्य गर्नकालागि
ईजाजतपत्र पाउन निम्न विवरण भरी यो दरखास्त पेश गरिएको छ ।

१. दरखास्त पेश गर्ने फर्म वा कम्पनीको:-

नाम:-

ठेगाना:-

पोष्ट बक्स:

-टेलिफोन नं.

फ्याक्स नं :-

इमेल:-

२. फर्म वा कम्पनीकोप्रकृति(कोष्ठमारेजा लगाउनु पर्नेछ)

प्राइभेटलिमिटेड कम्पनी	
एकलौटी	

३ सम्पर्कको लागि फर्म वा कम्पनीको आधिकारिक व्यक्तिको

नाम, थर:-

ठेगाना:-

पोष्ट बक्स:-टेलिफोन नंफ्याक्स नं :-इमेल:-

४ फर्म वा कम्पनीको विवरण:

दर्ता मिति:दर्ता नंअधिकृत पुँजी:-जारी पुँजी:

दर्ता गर्ने कार्यालयको नाम र ठेगाना:-

५.इजाजत लिन चाहेको वर्ग:- (घ) वर्ग

६. समूहीकरण हुन चाहेको समूह:-

आर्थिक श्रोतको विवरण:-

७.

		वित्तीय सँस्था
	रकम	बैंकको नाम
स्थायीओभरड्राफ्ट		
मुद्दतीखाता		
चलतीखाता		
बचत खाता		

उल्लिखित विवरण बाहेक अन्य विवरण भए छुट्टै पेश गर्न सकिनेछ।

८. कामदारको विवरण:-

(क) प्राविधिक:

(ख) अप्राविधिक:

(ग) अन्य:

प्राविधिक कर्मचारीको Certificate को प्रतिलिपितथा निजको मंजुरीनामा पेश गर्नु पर्नेछ ।

९. आफ्नो स्वामित्वमा रहेको निर्माण सम्बन्धी सवारी साधन मेशिनरी औजारको विवरण:-

सि.नं	नाम तथा विवरण	दर्तानं	क्षमतासंख्या	मूल्य	खरिदमिति	अन्यव्यहोरा

द्रष्टव्य: यस विवरणमा उल्लिखित सवारी साधन तथा मेशिनरी औजारहरुको स्वामित्वको कागजात(दर्ता प्रमाणपत्र) र उक्त मेशिनरी औजारहरु चालु हालतमा रहेकोछ भनी मेकानिकल ईन्जिनियरद्वारा प्रमाणित भएको हुनु पर्नेछ ।

१०. यस अघि सम्पन्न गरेको कामको विवरण:-

सि.नं	निर्माणसम्बन्धी कामको प्रकृति	कामगरेको साल	रकम	ठेक्कादाताकार्यालयको नाम	कामको अवस्था (प्रगति प्रतिशतमा)

११. करचुक्ता गरेको प्रमाण कागजात:-

क.

ख.

ग.

यस दरखास्त फारममा उल्लिखित सम्पूर्ण व्यहोरा ठीक साँचो छ । झुठा ठहरे कानून बमोजिम सहुँला बुझाउँला ।
निर्माण व्यवसायीको छाप

दरखास्तवालाको:-

दस्तखत:-

मिति:-

द्रष्टव्य: यस दरखास्त फारम साथ दरखास्त फारममा उल्लेख भएको व्यहोरा पुष्टि गन सम्बन्धित कागजातको प्रमाणित प्रतिलिपी संलग्न गर्नु पर्नेछ र कार्यालयले माग गरेको बखत सक्कल कागजात पेश गर्नु पर्नेछ ।

अनुसूची – २
दफा ४ को उपदफा (४) र दफा ५ को उपदफा (३) संग सम्बन्धित

क्र.सं.	निर्माण व्यवसायीको वर्ग	ईजाजतपत्र दस्तुर	ईजाजतपत्र नवीकरणदस्तुर	ईजाजतपत्र नवीकरणथप दस्तुर	ईजाजतपत्रप्रतिलिपी दस्तुर	अभिलेखीकरण दस्तुर
१	घ	रु.१००००/-	रु.६०००/-	रु.४०००/-	रु.५००/-	२०००/-

द्रष्टव्यः घ वर्गको निर्माण व्यवसायी ईजाजतपत्र सम्बन्धी ऐन, २०७५ बमोजिम म्यादभित्र ईजाजतपत्र नवीकरण गराउदा ईजाजतपत्र नवीकरण थप दस्तुरको महलमाउल्लिखित दस्तुर मात्र तिर्नुपर्नेछ ।

खुम्बु पासाङल्हामु गाउँपालिका
गाउँकार्यपालिकाको कार्यालय

घ वर्गको निर्माण व्यवसायी इजाजतपत्र ऐन, २०७६ को दफा (४) कोउपदफा (४) बमोजिम निर्माण व्यवसाय गर्न
.....स्थित कार्यालय भएको फर्मवा कम्पनीलाई इजाजतपत्र प्रदान गरिएको छ

1

घ वर्गको
इजाजतपत्र

ईजाजतपत्रदिनेको:

दस्तखतः

नामः

पदः

मितिः

[illegible]

अनुसूची-४
ऐनको दफा (५)को उपदफा (२) सँग सम्बन्धित
निर्माण व्यवसायीबाट भएका सार्वजनिक निर्माणकार्यको अभिलेख विवरण(पासवुक)

क्र स	आयोजना कोनाम	सार्वजनिकनिका यको विवरण	संयुक्तउपक्रमको नाम (यदि भएमा)	शेयर (%)	ठेक्काविवरण	सार्वजनिकनिकायको तर्फबाट हस्ताक्षर गर्ने पदाधिकारीको विवरण	समयावधिथप विवरण(यदि भएमा)	प्रगतिविवरण	ठेक्कासम्पन्न विवरण	कैफियत
					क) ठेक्का रकम	क) नाम:	क) थप समय	क) सम्पन्न रकम	क) अन्तिम ठेक्का रकम	
					ख) सम्झौता मिति	पद:	क) नाम:	ख) सम्पन्न मिति:	ख) सम्पन्न मिति:	
					ग) ठेक्का अवधि	हस्ताक्षर:	ख) पद:	सम्पन्न %	सम्पन्न मिति:	
						निर्णय मिति:	ग) हस्ताक्षर:	घ) नाम	घ) नाम	
						छाप:	घ) छाप:	पद:	पद:	
								हस्ताक्षर:	हस्ताक्षर:	
								छाप:	छाप:	

अनुसूची-५
ऐनको दफा (४) को उपदफा (२) संग सम्बन्धित

१. आर्थिक क्षमता : प्राईभेट वा पब्लिक लिमिटेड कम्पनी वा साझेदारी फर्मको रुपमा घटीमा पाँच लाख रुपैयाँको चालु पूँजी देखाई सम्बन्धित निकायमा दर्ता भएको हुनु पर्नेछ ।
२. मुख्य जनशक्ति विवरण : मान्यता प्राप्त शिक्षण संस्थाबाट सिभिल इन्जिनियरीङ विषयमा कम्तिमा प्रमाणपत्र तह उत्तीर्ण एक जना प्राविधिक, कुनै पनि विषयमा प्रमाणपत्र तह उत्तीर्ण एक जना प्रशासनिक र वाणिज्य शास्त्र/अर्थशास्त्रमा प्रमाणपत्र तह उत्तीर्ण एक जना जनशक्तिको सेवा पूरा समय प्राप्त हुने व्यवस्था हुनु पर्नेछ ।

३. मेशीन र उपकरण :

- (क) ट्रिपर /टयाक्टर: (एक/एक थान)
- (ख) मिक्सर: (एक थान)
- (ग) Theodolite/ Level Machine: (एक सेट)
- (घ) वाटर पम्प: (तीन थान)
- (ङ) भाइब्रेट : (तीन थान)

द्रष्टव्य :

१. उपकरणको नामावली पेश गर्दा उपकरणको स्वामित्वको प्रमाणपत्रका साथै बीमा गरेको कागजातहरु पेश गर्नु पर्नेछ ।
२. माथि उल्लिखित यान्त्रिक उपकरणहरु ठीक अवस्थामा भएको कुरा मेकानिकल ईन्जिनियरिङ विषयमा कम्तीमा स्नातक तहको शैक्षिक योग्यता भएको नेपाल ईन्जिनियर्स एसोसिएशनको सदस्यता प्राप्त मेकानिकल ईन्जिनियरले प्रमाणित गरेको हुनु पर्नेछ ।
३. माथि उल्लेखित यन्त्र उपकरणहरु दर्ता भएको मितिले घटीमा दुई वर्षसम्म बेचबिखन गर्नपाइने छैन ।
४. पन्ध्र वर्ष भन्दा बढी पुरानो यन्त्र उपकरणहरु निर्माण व्यवसायीको स्तर वृद्धि तथा नयाँ दर्ता हुने प्रयोजनको लागि मान्य हुने छैन ।

अनुसूची-६
ऐनको दफा ४ को उपदफा (५) संग सम्बन्धित

मिति:

श्रीमान प्रमुख प्रशासकीय अधिकृतज्यू,
खुम्बु पासाङल्हामु गाँउपालिका चौंरीखर्क,
सोलुखुम्बु ।

विषय: निर्माण व्यवसायी अभिलेखीकरण गरी पाँउ ।

महोदय,

प्रस्तुत विषयमा मैले श्री.....कार्यालयबाट मितिमा दर्ता नं.
.....को निर्माण व्यवसाय दर्ता गराई हालसम्म नवीकरण समेत गरी सञ्चालनमा रहेको निर्माण
व्यवसायी इजाजत तथा नवीकरण ऐन, २०७६ बमोजिम नियमानुसार लाग्ने दास्तुर लिई अभिलेखीकरण
गरीदिनु हुन तपासिल बमोजिम कागजातहरु साथ यो निवेदन पेश गरेको छु ।

तपसिल:

- १) ३ जनाको प्रमाण पत्रको प्रतिलिपि थान- १,
- २) अन्य सम्बन्धीत निकायको इजाजत पत्रको प्रतिलिपि थान- १,
- ३) कर चुक्ता प्रमाण पत्रको प्रतिलिपि थान- १,
- ४) निर्माण व्यवसायीको पासपोर्ट साइजको फोटो दुई (२) वटा,

निवेदक

नाम,थर:-

पद :-

खु.पा.गा.पा. वडा नं.....

निर्माण व्यवसायीको छाप

मिति:

श्रीमान प्रमुख प्रशासकीय अधिकृतज्यू,
खुम्बु पासाङल्हामु गाँउपालिका चौरीखर्क,
सोलुखुम्बु ।

विषय: निर्माण व्यवसाय नवीकरण गरी पाउँ ।

महोदय,

प्रस्तुत विषयमा मैले श्री.....कार्यालयबाट मितिमा दर्ता नं.
.....को निर्माण व्यवसाय दर्ता गराई हालसम्म नवीकरण समेत गरी सञ्चालनमा रहेको निर्माण व्यवसायी
इजाजत तथा नवीकरण ऐन, २०७६ बमोजिम नियमानुसार लाग्ने दस्तुर लिई व्यवसाय नवीकरण गरीदिनु हुन
तपासिल बमोजिम कागजातहरु साथ यो निवेदन पेश गरेको छु ।

तपसिल:

- १) सार्वजनिक निर्माणकार्यको अभिलेख पत्रको प्रतिलिपि थान- १,
- २) अन्य सम्बन्धित निकायको इजाजत पत्रको प्रतिलिपि थान- १,
- ३) कर चुक्ता प्रमाण पत्रको प्रतिलिपि थान- १,

निवेदक

नाम,थर:-

पद :-

खु.पा.गा.पा. वडा नं.....

निर्माण व्यवसायीको छाप
